

Olacağın

Həsreti biryolluq itirmək üçün,
Daş üstə çiçəklər bitirmək üçün,
Sizi qələbəyə yetirmək üçün
Cığır olacağın, iz olacağın.

Yay olsa, bir sərin bulaqdan ötrü,
Yaz olsa, gül açan budaqdan ötrü,
Qış olsa, yanası ocaqdan ötrü
Özün arzulayan köz olacağın.

Qıymarıq bir daş da qəddini əyə,
Qoymarıq daşları yad kürmələyə.

Dünənki tarixi yaşadır deyə,
Qollarını gərən Bəzz olacağıq.

Görsək ki, çiçəklər solur, saralır,
Görsək ki, göy üzü azca qaralır,
Görsək ki, dağların səbri daralır,
Ərənlər əlində gürz olacağıq.

Tarix üyüşəcək, dursa da qəsdə,
Ümid harayı var hər gələn səsdə.
Böyük Qələbənin yolları üstə
Uğur diləyənin biz olacağıq...

Qələbəylə gələcək...

Tərifin sığan deyil
sözə dan yeri, qardaş.
Gəlişin şeir oldu
bizə dan yeri, qardaş.

Sönən deyil bu ocaq,
Közü saçaqlayacaq...
Həsreti bizdən qabaq
üzə dan yeri, qardaş.

Çiçəklər ləçək-ləçək,
Ləçəkdən şəbnəm içək...
Qələbəylə gələcək
Təzə dan yeri, qardaş!..

Rəşid Faxralı